

روزنامہ

قادیان

THE DAILY ALFAZLQADIAN

یوم چہار شنبہ

الفضل قادیان

جلد ۲۹ - ۸ - ماہ اخار ۲۰ ۱۳۵۱ھ - ۱۶ - رمضان المبارک ۱۳۶۰ھ - ۸ - ماہ اکتوبر ۱۹۴۱ء - نمبر ۲۳

روزنامہ الفضل قادیان ایران کے ایوان حکومت میں زلزل اور اخبار المحدث

مصائب ہونے پر بچ ہوتا ہے۔ لیکن جہاں تک خدا تعالیٰ کے کسی نشان کے پورا ہونے کا سوال ہے۔ ہمیں خوشی ہوتی ہے۔ یہی صورت ایران کی سرزمین میں اس نشان کے ظاہر ہونے پر پیدا ہوئی۔ ہمیں یقین ہے۔ کہ ایک اسلامی حکومت میں اس قسم کا انقلاب آیا۔ لیکن ساتھ ہی ہمیں خوشی ہے۔ کہ خدا تعالیٰ کا ایک بہت بڑا نشان جو خاص کر اسی موقع سے تعلق رکھتا تھا۔ پورا ہوا۔ پھر ہمیں اس نشان پر اس لحاظ سے بھی خوشی ہے۔ کہ جیسا کہ اس میں خبر دی گئی تھی۔ اللہ تعالیٰ نے اہل ایران کو اتنے بڑے تغیر کے باوجود ان مصائب کا نشانہ بننے سے محفوظ رکھا۔ جو ملکوں میں انقلاب آنے۔ اور حکومتوں کے بدلنے کا لازمی نتیجہ ہوتی ہیں چنانچہ وزیر اعظم برطانیہ نے حال میں دارالعوام میں تقریر کرتے ہوئے کہا۔

”یہ شکایتیں کہ حکومت برطانیہ نے ایران میں نہایت کمزور اور رک رک کر قدم اٹھایا ہے میرے لئے تعجب کا باعث ہیں۔ اور میں نہیں جانتا۔ کہ کوئی اور کام اتنی عمدگی سے طے ہوا ہو بغیر کسی انسان کی قربانی کے اپنے روسی دوستوں کے ساتھ ہم نے حیرت انگیز تیزی کے ساتھ ایران سے زہر بھرے

مولوی شہار اللہ صاحب نے حضرت مسیح موعود علیہ الصلوٰۃ والسلام کے الہام :-
”زلزل در ایوان کسری فتاد“
پر ”المحدث“ (۲۶ ستمبر) میں جو اعتراض کیا اس کے ایک حصہ کا جواب ”الفضل“ کی ایک گزشتہ اشاعت میں دیا جا چکا ہے۔ جس میں بتایا گیا ہے۔ کہ اپنی نشانات کے پورا ہونے پر مومنوں کا خوش ہونا بالکل جائز ہے یہ شک ایک کافر یا منافق کسی ایسے نشان کے پورے ہونے پر خوش نہیں ہو سکتا جس کا تعلق مومنوں کی جماعت کے ساتھ ہو لیکن مومنوں کو حق ہے۔ کہ خدا تعالیٰ کے اس نشان سے خوش ہوں۔ کیا رسول کریم صلی اللہ علیہ وآلہ وسلم اور صحابہ کرام رض جب مکہ میں فتنانہ طور پر داخل ہوئے تھے۔ تو اس وقت انہیں خوشی نہیں ہوئی تھی۔ یا جب غزوات میں صحابہ رض کو فتوحات حاصل ہوتی تھیں۔ انہیں خوشی نہیں ہو کر تھی تھی۔ اگر ہوتی تھی۔ تو کیا یہ کہا جاسکتا ہے۔ کہ کفار کے مبتلانے مسیبت ہونے پر مسلمان لگے کے چراغ روشن کیا کرتے تھے :-

بے شک جہاں تک کسی نیر انسان کی مدد کا دائرہ ہے۔ ہمیں بھی لوگوں کے مبتلانے آلام

منع کو بڑے نکال پھینکا ہے۔ ہم نے ایران کے ڈکٹیٹر کو جلا وطنی پر مجبور کر دیا اور اس کی جگہ ایک ایسا آئینی بادشاہ تخت پر بٹھلایا ہے۔ جو ان اصلاحات سے وابستہ ہے۔ جن کی مدت سے ضرورت تھی۔ اور جو آج تک رکی ہوئی تھیں۔ ایران کا مملکت برطانیہ کی وزارت خارجہ کا کامیاب ترین کارنامہ شمار ہوگا!

اسی طرح جنرل دیول نے قاہرہ میں ایک ملاقات کے دوران میں کہا۔
”ہم نے اس مہم کا نقشہ ہی اس طرح تیار کیا تھا۔ اور ہمیں اسید بھی یہی تھی۔ کہ یہ مہم اس قدر جلد اور اس قدر آسانی کے ساتھ سر ہو جائے گی۔ ہم اس مہم کے نتائج پر بہت ہی خوش ہیں!“

”بغیر کسی انسان کی قربانی کے“ اس قدر آسانی کے ساتھ اس مہم کا سر ہو جانا حقیقت الہام الہی کی صداقت کا ایک بہت بڑا ثبوت ہے۔ کیونکہ الہام یہ تھا۔ کہ
”زلزل در ایوان کسری فتاد“

یعنی شاہ ایران کے ایوان میں زلزل واقع ہو جائے گا۔ اور ایوان کا لفظ حکومت کے معنوں میں استعمال کیا جاتا ہے مطلب یہ تھا کہ صرف حکومت میں تغیر واقع ہوگا۔ اہل ایران پر کشت و خون کے رنگ میں کوئی مصیبت نہیں آئے گی چنانچہ باوجودیکہ اس بات کا کشت اندیشہ تھا۔ کہ ایران میں کشت و خون کا بار

گرم نہ ہو جائے۔ حضرت مسیح موعود علیہ السلام کے اس الہام کے مطابق یہ عظیم شان انقلاب خون کا ایک قطرہ بہانے بغیر واقع ہو گیا :-
مولوی شہار اللہ صاحب نے اسی ضمن میں یہ بھی لکھا ہے کہ رسول کریم صلی اللہ علیہ وسلم نے چونکہ فرمایا تھا۔ اذ اہل کسری فلا کسری بعد کا۔ یعنی جب کسری ہلاک ہو گیا۔ تو اس کے بعد اور کوئی کسری نہیں ہوگا پھر احمدی کسری کے لفظ سے رضا شاہ پہلوی کس طرح مرادے سکتے ہیں۔ اس کے متعلق گزارش ہے۔ کہ رسول کریم صلی اللہ علیہ وسلم نے جو کچھ فرمایا۔ وہ بالکل درست ہے۔ کہ جس مہم کا عیب اور بدیدہ لکھنے والا کسری آپ کے عہد میں ہوا۔ ویسا پھر نہیں ہوا۔ لیکن ایران میں بادشاہ تو ہوتے ہی ہیں۔ اور اگر ایک بہادر انسان کو شیر سے طاعت میں کسی قدر شہادت رکھنے کی وجہ سے شیر کہا جاسکتا ہے۔ اگر ایک سنی کو سنی ویت میں مصیبت رکھنے کی وجہ سے فوشیر وان کہا جاسکتا ہے۔ تو کسری کی سرزمین میں کسری کے تاج و تخت تہنیز کرنے والے اور کسری کی طرح خود مختارانہ حکومت کرنے والے کو کسری کیوں نہیں کہا جاسکتا :-
حقیقت یہ ہے۔ کہ جب کوئی شخص کسی دوسرے شخص سے بعض صفات میں شدید مشابہت پیدا کر لے۔ تو استعارہ اور مجاز کے رنگ میں اسے اس نام سے موسوم کیا جاتا ہے۔ اسی لحاظ سے اس الہام میں یہ خبر دی گئی تھی۔ کہ ایران کی سرزمین میں جب کوئی ایسا حکمران ہوگا۔ جس کی حکومت کا انداز وہی ہوگا۔ جو کسری کا خطاب رکھنے والے حکمرانوں کا تھا اس وقت اس حکومت میں زلزل واقع ہوگا۔ چونکہ

المنہج

قادیان ۲۹ اخاء ۱۳۲۸ھ۔ سیدنا حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز کے متعلق سارے پانچ بجے شام کی اطلاع منظر ہے۔ کہ حضور کو بخار اور زخم کی تکلیف ہے۔ نفرین کا درد زیادہ ہے۔ احباب حضور کی صحت کے لئے دعا جاری رکھیں۔

حضرت ام المومنین مظلہا العالی کو سردی کی شکایت ہے۔ احباب حضرت ممدوحہ کی صحت کیلئے دعا کریں۔

حرم اول حضرت امیر المومنین ایدہ اللہ تعالیٰ کی طبیعت بفضلہ تعالیٰ اچھی ہے۔

امتحان مسئلہ کفر و اسلام کی حقیقت

جب کہ قبل ازیں اعلان کیا جا چکا ہے ”مسئلہ کفر و اسلام کی حقیقت“ کا امتحان ۲۶ اخاء (اکتوبر) کو کیا جائے گا۔ مسئلہ کفر و اسلام سے واقفیت حاصل کرنے کے لئے اس کتاب کا مطالعہ نہایت ضروری ہے۔ اس مسئلہ کو اس کتاب میں پوری شرح اور ربط سے بیان کیا گیا ہے۔ اور غیر مبایعین کے اعتراضات کو نہایت عمدگی اور قابلیت سے حل کیا گیا ہے۔ اس لئے جماعت کے خواندہ احباب اور خواتین کی خدمت میں محروم ہوں۔ کہ وہ کثرت سے اس امتحان میں شامل ہوں۔ تاکہ وہ اس مسئلہ کے متعلق کما حقہ واقفیت حاصل کرنے کے قابل ہو سکیں۔ اور غیر مبایعین میں تبلیغ کے اہم اور مفید فریضہ کو سر انجام دے سکیں۔

قائدین اور زعمائے کرام کی خدمت میں عرض ہے۔ کہ وہ اپنی اپنی جگہ کے جملہ خواندہ احباب اور خواتین کو اس امتحان میں شامل کرنے کی مخلصانہ سعی فرمائیں۔ اور شامل ہونے والے امیدواران کی فہرست جلد از جلد بمذہب فیس داخلہ بحساب ایک آنہ فی کس ارسال فرمائیں۔ چونکہ امتحان بالکل قریب آگیا ہے۔ اس لئے فوری توجہ فرما کر عند اللہ ماجور ہوں۔ خاک رعبہ اللطیف ہستم تعلیم مجلس خدام الاحمدیہ مرکزیہ

۲۱ اکتوبر کو ایک بچہ دعا کی فہرست پیش ہوگی

تحریک جدید سال ہفتم کے وعدہ کرنے والے احباب اچھی طرح نوٹ کر لیں کہ سال ہفتم کے وعدے پورے کر چکی آخری تاریخ ۲۱ نومبر ۱۳۲۸ھ ہے۔ ۳۰ ستمبر ۱۳۲۸ھ تک جو احباب اپنے وعدے ۲۹ رمضان المبارک کی دوپہر تک مرکز میں پورے داخل کرینگے ان کے نام دعا کے لئے حضور ایدہ اللہ تعالیٰ کے حضور پیش کئے جائیں گے۔ پس ہر مجاہد کوشش کرے۔ کہ ۲۱ اکتوبر دوپہر تک اپنا وعدہ مرکز میں داخل کرے۔ تا اس کا نام فہرست میں آجائے۔ فنانشل سیکرٹری تحریک جدید

فیس داخلہ امتحان برائے اطفال احمدیہ

اطفال احمدیہ کے آئندہ امتحان منعقدہ ۳۱ اکتوبر مطابق ۳۱ اخاء کی فیس داخلہ ایک پیسہ فی کس شامل ہونے والے بچوں کے ناموں کے ساتھ دفتر مرکزیہ مجلس خدام الاحمدیہ میں جلد از جلد پہنچ جانی چاہیے۔ ایسے بچوں کو امتحان میں شمولیت کی اجازت نہ ہوگی۔ جن کی فیس داخلہ وصول نہ ہو۔ (نوٹ) اس امتحان کے لئے مسلم نوجوانوں کے سنہری کارنامے مصنفہ شیخ رحمت اللہ صاحب شکر الفضل قادیان کے ۵۶ صفحہ بطور نصاب مقرریں۔ کتاب ان سے پانچ آنہ پر مل سکتی ہے۔ محبوب عالم خالد ہستم اطفال

ملفوظات حضرت سید موعود علیہ السلام

رستہ باز کی معجزانہ زندگی آسمان زمین سے زیادہ تعالیٰ کے جوہر دلالت کرتی ہے

”یاد رکھنا چاہیے کہ ایک رستہ باز کی معجزانہ زندگی زمین اور آسمان سے زیادہ تر خدا تعالیٰ کے وجود پر دلالت کرتی ہے۔ کیونکہ کسی نے نہیں دیکھا کہ زمین اور آسمان کو خدا نے اپنے ہاتھ سے بنایا۔ صرف اس عالم کی پرمخت صحت کو دیکھ کر اور اس کی ترکیب کو اپنے اور حکم پاکر عقل سلیم اس بات کی ضرورت سمجھتی ہے۔ کہ ان سے مثل مصنوعات کا کوئی صنایع ہونا چاہیے۔ مگر عقل اپنی معرفت میں اس حد تک نہیں پہنچتی۔ کہ فی الواقع وہ صنایع موجود بھی ہے۔ کیونکہ اس نے اس صنایع کو بنائے نہیں دیکھا۔ اور عقلی خدا شناسی کا تمام مدار معرفت ضرورت صنایع پر رکھا گیا ہے۔ نہ یہ کہ اس کا ہونا مشاہدہ کیا گیا۔ لیکن رستہ باز کی معجزانہ زندگی واقعی طور پر اور مشاہدہ کے پر ایہ میثاق کی ہستی کو دکھلاتی ہے۔ کیونکہ رستہ باز اپنی ابتدائی حالت میں ایک ذرہ بے مقدار کی طرح ہوتا ہے۔ یا ایک رانی کے بیج کی طرح جس کو ایک کسان نے بویا اور نہایت ذلیل حالت میں پڑا ہوا ہوتا ہے۔ تب دجی کے ذریعہ سے خدا دنیا کو اطلاع دیتا ہے۔ کہ دیکھو میں اس کو بناؤں گا ستاروں کی طرح اس میں چمک ڈالوں گا۔ اور آسمان کی طرح اس کو بلند کر دوں گا۔ اور ایک ذرہ

برکات ماہ صیام

(از جناب مولوی غلام رسول صاحب راجپوری)

کر وہ عمل کہ جس کی جزا میں خدا سے گراں گیا خدا تجھے سب کچھ ہی مل گیا گرزوق دید وصل خدا کی ہے آرزو جب تک کسی کو بھوک نہ خواہش ہو تو تک کو مشق ضبط نفس کی ماہ صیام میں باران فضل کا ہونزول اس میں ہر گھڑی بہتر ہزار ماہ سے اک شب اسی میں ہے اتریں سبھی ملائکہ اس میں بغین خاص رہتا ہے سلسلہ یہ رواں تا طلوع فجر نت نہت کہاں یہ موقع ہے فیض صیام کا مرنے سے پہلے ہی یہ سعادت نصیب ہو افطار روزہ کی بھی گھڑی ہے مثال عید دوزخ کی ڈھال ہو گا یہ صائم کے واسطے ہے ہر عمل کے واسطے حق سے جو آخر اے طالبان دید خدا اور وصال حق وقت سحر نماز تہجد کا ہو دوام قرآن کا وظیفہ پیارو ہو روزہ و شب محبوب کی زبان کا شیریں کلام ہے جبریل دور کرتے رہے اور مصطفیٰ ہر اک خطاب میں ہے مخاطب کا قرب دید جاں سے قریب تر ہے کہ جاں کی ہے جاں ہی کامل یقین اور توکل امید بھی ماہ صیام جامع برکات قدسیاں حضرت سید پاک باسوء مصطفیٰ سب انبیاء کی شان مبارک عطا ہوئی یارب ہمیں بحر مت احمد سید پاک

ہمت بلند کر کہ یہی مدعا ہے باقی وہ کیا رہے گا جو رب اور اے کوشش سے کر دعا تجھے عشق خدا سے کھانا لذیذ بھی ہو۔ نہ اس سے مزالے اصلاح نفس کے لئے اس سے شفا ملے ہو کہ قریب اس میں خدا خود ہی آئے کوشش سے کہ تلاش کہ اس کا پتا ملے جس سے ہر اک سجدہ کو نور و فیض ملے شب قدر فضل ہے جو بفضل خدا ملے ہر روز کب یہ روح کو ایسی غذا ملے ورنہ پس از مدت کسی کو کیا ملے صائم کو عید روزہ کی وقت ماسلے کر لو بجاؤ اپنا جو حشر از بلا ملے روزہ کی ہے جزا کہ جزا میں خدا ملے روزہ نہ ترک کرنا کہ ایسی جزا ملے اس سے مقام حد بھی دو دعا ملے گفتا بحق سے آتا تمہیں حق آشنا ہے عاشق کی جاں کو اس سے پیام لقائے قرآن کا شوق دیکھ کہ ارض و سما ملے وقت کلام لطف سے جب دلربا ملے گہری نگاہ ڈال کہ پردہ سے آئے جس دل کو ہوں عطا اسے عین اہطالے جبریل و مصطفیٰ ملے اس سے خدا ملے دکھلا چکے ہیں صوم کی برکت کہ کیا ملے ظاہر ہے اس سے فیض جمیع انبیاء ملے فیض صیام ملنے سے تیری رضا ملے

تفسیر کبیر پر اعتراضات کے جواب

حضرت امیر المؤمنین خلیفۃ المسیح الثانی ایدہ اللہ بنصرہ العزیز نے سورہ یونس سے سورہ کہف تک تفسیر قرآنی پر مشتمل مجلہ تفسیر کبیر کے نام سے شائع فرمائی ہے اس تفسیر کا پہلا ایڈیشن ختم ہو چکا ہے مولوی ثناء اللہ صاحب امرت سرائی اور غیر مبایعین نے اس تفسیر کی مخالفت شروع کر دی۔ مولوی ثناء اللہ صاحب نے اپنے ۴۴ صفحات کے رسالہ بنام "بطش قدیر" میں بنیال خود دس غلطیوں پر اعتراضات کئے ہیں۔ غیر مبایعین میں سے مولوی عبدالحق صاحب دویار تھی نے "پیغام صلح" (۱۷ ستمبر ۱۹۴۱ء) سے ایک سلسلہ مضامین شروع کیا ہے جس کا عنوان "میاں صاحب کی تفسیر کبیر پر نظر" تجویز کیا گیا ہے میرا ارادہ ہے کہ عنوان بالا کے ماتحت مقررین کا جواب شائع کرانا رہوں۔

واللہ التوفیق :-

اہل پیغام کا افسوسناک رویہ دویار تھی صاحب لکھتے ہیں :-

"لوگوں نے مجھے بتایا ہے کہ خلافت گزٹ الفضل میں اسی تفسیر کے متعلق کسی نے یہ ڈینگ ماری ہے کہ اس تفسیر میں سورہ کہف کی تفسیر کا مقابلہ مولانا محمد علی صاحب کی تفسیر سے کر لو۔"

(پیغام صلح ۱۷ ستمبر) پھر لکھا ہے :- جس دوست نے مجھے یہ بتایا تھا میں نے اسی کے "تقاضا سے" یہ مضمون لکھا ہے (۳۰ ستمبر) دویار تھی صاحب اگر اپنے دوست کے ذریعہ "الفضل" میں شائع شدہ ڈینگ دیکھ لیتے تو انہیں نہ گالیاں دینے کی ضرورت پڑتی نہ اس قدر عیادت اشعار جماعت احمدیہ اور اس کے مقدس امام کے متعلق لکھنے پڑتے۔ میرا تو سادہ نامطالع تھا۔ اور اس کا سادہ ہی جواب دیا جا سکتا تھا۔ مطالبہ یہ تھا کہ :-

"قرآن مجید میں سورہ کہف وہ خاص سورہ ہے جو دجالی فتنوں کا علاج اور آخری زمانہ کے حالات و واقعات پر مشتمل

ہے۔ اس کی تفسیر جناب مولوی محمد علی صاحب نے بیان القرآن میں اور حضرت امیر المؤمنین ایدہ اللہ تعالیٰ بنصرہ العزیز نے تفسیر کبیر میں شائع فرمائی ہے۔ اب تجویز یہ ہے کہ دونوں تفسیروں کو جماعت احمدیہ قادیان اور غیر مبایعین لاہور کے مشترکہ خرچ پر اکٹھا چھپوا کر ایک لاکھ کی تعداد میں شائع کیا جائے تا پڑھنے والے دونوں بیانات کو سامنے رکھ کر فیصلہ کر سکیں۔ کہ کون ہے جسے تائید ایزدی حاصل ہے۔ اور کون اس سے محروم ہے۔ یہ ایک نہایت سادہ مگر مفید ترین تجویز ہے۔"

(الفضل ۱۳ اپریل ۱۹۴۱ء)

اس مطالبہ کا جواب تو یہ تھا کہ ہم دونوں تفسیروں کو مشترکہ خرچ پر شائع کرنے کے لئے تیار ہیں۔ یا نہیں۔ مگر حیرت ہے کہ غیر مبایع دوستوں نے اس معقول جواب کی بجائے اور ہی رویہ اختیار کر لیا :-

۱۔ ایڈیٹر صاحب "پیغام" نے لکھا کہ :- "اگر یہ ثابت ہو جائے کہ میاں صاحب حضرت مسیح موعود علیہ السلام کے مسلک کے خلاف نہیں چل رہے۔ تو پھر تفسیر نویسی کے مقابلہ کی بھی قیمت آجائے گی۔"

(پیغام ۱۷ اپریل)

۲۔ مولوی محمد علی صاحب نے جواباً کہا کہ :- "مأمور اگر کسی کو مقابلہ کے لئے بلاتا ہے۔ تو وہ خدا کے حکم سے ایسا کرنا ہے لیکن ایک غیر مأمور کا مذہبی طریق اختیار کرنا دین کو بچوں کا کھیل بنانا ہے۔"

(پیغام ۳۰ جون)

یہ جوابات کہاں تک میرے مطالبہ سے مناسبت رکھتے ہیں۔ اس کا فیصلہ ناظرین کرام فرما سکتے ہیں۔ معلوم ہوتا ہے۔ ان جوابات سے غیر مبایع اصحاب کی بھی تسلی نہیں ہوئی۔ اس لئے مولوی عبدالحق صاحب نے قبول خود یہ طریق اختیار کیا ہے کہ :-

"ہم جناب میاں صاحب کی تفسیر سورہ کہف ہی کو ایک نظر دیکھ لیں۔ اور یہ بتا دیں

کہ بھولے میاں یہاں بھی بہت بھولے ہیں!"

(پیغام ۱۷ ستمبر)

ایک معقول سوال کا جواب

میری تجویز پر ایک سوال پیدا ہو سکتا تھا۔ اور وہ یہ کہ تم سورہ کہف کی ہی تفسیر کی مشترکہ اشاعت کی کیوں تجویز کرتے ہو۔ سو اس کا جواب یہ ہے کہ اختصار کی خاطر ایک سورہ کا انتخاب کرنا تھا۔ اور سورہ کہف کو ایک امتیاز حاصل ہے۔ یعنی وہ دجالی فتنوں کا علاج اور آخری زمانہ کے حالات و واقعات پر مشتمل ہے۔ اس لئے میں نے سورہ کہف کی تفسیر کو نامزد کیا تھا۔ سورہ کہف کی اس امتیازی خوبی کو جناب مولوی محمد علی صاحب بھی تسلیم کرتے ہوئے لکھتے ہیں :-

"صحیح حدیث نے سورہ کہف کو فقہ دجالی کا علاج بتایا ہے۔ اور سورہ کہف بالخصوص عیسائیت اور اس کے فتنہ پر ہے۔" (رسالہ تحریک احمدیت ص ۱۱)

لیکن اس تجویز کا ہرگز یہ مطالبہ نہیں کہ غیر مبایع اصحاب تفسیر کبیر کے باقی حصوں کو نہ پرکھیں۔ اور نہ جانچیں۔ وہ بعد شوق "جہاں سے چاہیں پرکھ اور جانچ کر دیکھیں۔"

ایک غلط فہمی کا ازالہ
دویار تھی صاحب نے متذکرہ بالا تجویز کے جواب میں لکھا ہے :-

فاسارہ الجوال عطاء جان دھری

"حضرت امیر (مولوی محمد علی صاحب) نے سورہ کہف کی تفسیر میں جو کچھ لکھا ہے وہ حضرت مولانا نور الدین صاحب مرحوم کی اپنی بیان کردہ تفسیر ہے۔ گویا یہ جیلینج و حقیقت ایک شاگرد و شاہید کا اپنے استاد کو چیلنج ہے۔"

اگر یہ سچ ہے۔ کہ مولوی محمد علی صاحب نے سورہ کہف کی تفسیر میں جو کچھ لکھا ہے۔ وہ حضرت خلیفۃ اولیٰ رضی اللہ عنہ کا فرمودہ ہے۔ تو میری تجویز کو منظور کرنے میں کیا ڈر ہے۔ کیا تمہیں حضرت خلیفۃ اولیٰ رضی اللہ عنہ کے علم قرآن و معارف دسی میں بھی شبہ ہے۔ مگر واقعہ یہ ہے کہ یہ صرف دویار تھی صاحب کا خود ساختہ بیان ہے۔ جو مشترکہ اشاعت تفسیر سورہ کہف کی تجویز سے بچنے کے لئے تراشا گیا ہے میں کہتا ہوں کہ اگر آپ کا یہ زعم ہے تو آئیے اسی کو ثابت کرنے کے لئے میری تجویز منظور کر لیجئے۔ آپ نے مولوی محمد علی صاحب اور سیدنا حضرت امیر المؤمنین ایدہ اللہ بنصرہ العزیز ہر دو کو حضرت خلیفۃ اولیٰ رضی اللہ عنہ کا شاگرد تسلیم کیا ہے۔ اب اس بات کا امتحان کرنے کے لئے کہ کس شاگرد کے ساتھ خدا کی تائید و نصرت ہے اور کسے وہ معارف و حقائق قرآنیہ پر آگاہ کرتا ہے۔ یہ تجویز ایک فیصلہ کن تجویز ہے۔ پس دویار تھی صاحب اس دعوئے کے باعث بھی گریز کرنے میں حق بجانب نہیں :-

صحابہ اور صحابیات کے نام اور پتے لکھتے جائیں

جمیع عمدہ داران جماعت ائمہ احمدیہ کی خدمت میں گزارش ہے کہ جس جہاں مقام پر حضرت مسیح موعود علیہ الصلوٰۃ والسلام کے صحابہ اور صحابیات قیام پذیر ہوں۔ ان کے نام اور مکمل پتہ کی نظارت ہذا کو فوری ضرورت ہے۔ عمدہ داران جماعت ائمہ احمدیہ کو اس طرف فوری توجہ کر کے جلد سے جلد اپنے اپنے اہل کے صحابہ اور صحابیات کی مکمل فہرست بھیجی جائیے۔ اور جہاں کوئی جماعت نہیں لیکن وہاں کسی وجہ سے کوئی صحابی موجود ہوں۔ تو انہیں بھی چاہیے کہ بدین اعلان ہذا اپنے نام و پتہ سے جلد مطلع فرمائیں :-

امید ہے کہ ذرہ وار اصحاب اور صحابہ کرام اس اعلان پر فوری توجہ دے کر ممنون فرمائیں گے :- ناظر تالیف و تصنیف - قادیان :-

سورج گرہن ہند دھرم اور اسلام

اسلام اپنے اندر کئی ایسی فضیلتیں رکھتا ہے۔ جو دوسرے کسی مذہب میں پائی نہیں جاتیں۔ یہی ایک مذہب ہے جو ہر رنج و راحت کے موقع پر انسان کو اپنے پیدا کرنے والے کے آستانہ کی طرف توجہ کرتا۔ اور اس کی غیر محدود طاقتوں سے استمداد کی تحریک کرتا ہے۔ اور غیر اللہ سے تمام علاقے قطع کر کے پورے انہماک اور استغراق کے ساتھ خدا کے قادر و توانا کے آگے سر بسجود کرتا ہے۔ یہی وجہ ہے کہ ایک سپاہی مسلمان زمین و آسمان کی کسی بڑی سے بڑی قوت اور بڑی سے بڑی مخلوق کے رعب میں نہیں آسکتا۔ کیونکہ وہ ایک پکا موحّد ہونے کی حیثیت سے اس امر سے پوری طرح آگاہ ہوتا ہے۔ کہ دنیا میں جو کچھ ہے وہ اس کے خدا کی مخلوق ہے۔ جو اسی کے فائدہ کے لئے پیدا کی گئی ہے اور زمین و آسمان میں جو تغیرات ہوتے یا انقلابات آتے ہیں۔ وہ سب خدا تعالیٰ کے مقررہ قانون کے ماتحت ہوتے ہیں۔ اور اسی کے حکم کی تعمیل میں ہوتے ہیں۔ ان واقعات یا تغیرات سے تعلق رکھنے والی اشیا انسان پر براہ راست اثر انداز نہیں ہو سکتیں یعنی نہ اس کے لئے راحت کا موجب ہو سکتیں ہیں۔ اور نہ نقصان کا۔

مقبّر کے آخری عشرہ میں جو سورج گرہن ہوا ہے ہندوؤں نے اسے کس طرح منایا۔ اس کی ایک جھلک ہندو اخبار ”پرکاش“ (۲۸ ستمبر) کے حسب ذیل الفاظ میں ملاحظہ فرمائیے۔
”بقنا راسخ الاعتقاد ی نے ہندوؤں کو نقصان پہنچایا ہے۔ آسمانوں نے نہیں۔ یہی راسخ الاعتقاد سورج گرہن پر لاکھوں سادہ لوح ہندوؤں کو کھینچ کر کوروشیتہ کے ایک گندے تالاب میں غوطہ دلوانے کے لئے لے گئی۔ کئی تو کیا ہوگی۔ کہ درڑوں پڑے۔ دیوے کے خزانہ میں چلے گئے۔ سینکڑوں بیماری کا شکار ہو گئے۔ کئی چوراچکوں کے تھکڑے ٹکڑے ہو گئے۔ اور درجنوں عورتیں اور مرد اور بچے۔ راوی رنگا۔ اور جنہاں ڈوب گئے یہ پھل ملا ہے سورج گرہن کا۔“

یہ تو ان نقصانات کی ایک محل تصویر ہے۔ جو ہندوؤں کے اس قسم کے سیلوں اور ایک محدود پانی میں نہانے کی وجہ سے نہ صرف ہندوؤں بلکہ سارے ملک کو پہنچ رہے ہیں۔ ۱۹۳۸ء میں ہیضہ کی جو خوفناک وبا ہندوستان میں پھیلی تھی۔ وہ بھی اسی میلہ کے نتیجہ میں تھی۔ علاوہ از یہاں بہت سی اخلاقی برائیاں بھی پیدا ہوتی ہیں۔ لیکن اس موقع کے لئے اسلام کی کیا ہدایات ہیں۔ اس کا ایک سرسری نظارہ بھی ایک صاف دل انسان پر دونوں مذاہب میں بین اور واضح فرق ظاہر کرنے کے لئے کافی ہے۔ رسول کریم صلی اللہ علیہ وسلم نے فرمایا ہے کہ گرہن کے موقع پر مسلمان مسجد میں جمع ہوں۔ اور نماز پڑھیں جس میں اللہ تعالیٰ کا ذکر زیادہ سے زیادہ ہو۔ اور تلاوت قرآن کریم بھی زیادہ کی جائے۔ جو دراصل ذکر اللہ ہی ہے۔ اس کے علاوہ جو لوگ استطاعت رکھتے ہوں وہ صدقہ و خیرات بھی کر سکتے ہیں۔ مگر ایسے کسی خاص نحوست یا ترقی کی علامت قرار دینے اور اس ساعت کو کسی خاص مقام پر خاص طریق گزارنے کی کوئی ضرورت نہیں ہے۔

آنحضرت صلی اللہ علیہ وآلہ وسلم نے اس قسم کے فضائی تغیرات کے موقع پر اپنی امت کو ادھام باطلہ اور توہمات میں مبتلا ہونے سے بچانے کے لئے یہاں تک احتیاط فرمائی ہے۔ کہ آپ کے فرزند حضرت ابراہیم کی وفات کے بعد جب گرہن کا واقعہ ہوا۔ اور بعض خوش اعتقاد لوگوں نے اسے اس افسوس ناک حادثہ سے متعلق خیال کیا۔ تو آپ نے اس کی تردید فرمائی۔ اور فرمایا کہ ان فضائی تغیرات کا تعلق کسی انسان کی زندگی یا موت سے ہرگز نہیں۔ یہی حال دیگر مواقع کا ہے۔ اسلام ہر موقع پر سنجیدگی و متانت و خشیت اللہ اور تقویٰ سے کام لینے کی تاکید کرتا ہے۔ رنج کا موقع ہو یا خوشی کا مسلمانوں کو یہی حکم ہے۔ کہ وہ اپنے خدا کی طرف جھکے۔ بلکہ خاص مواقع پر زیادہ سے

حضرت مسیح موعود علیہ السلام کی کتب کا سالانہ امتحان اور عہد داران

نظارت تعلیم و تربیت کی طرف سے ہر سال حضرت اقدس کی کتب کا امتحان ہوتا ہے۔ اس سال بھی یہ امتحان ماہ نبوت کے آخر میں انشاء اللہ ہوگا۔ جس کے لئے براہین احمدیہ حصہ چہارم اور ایام الصلح (اردو) بطور نصاب مقرر کی گئی ہیں۔ اس امتحان میں شرکت کے لئے نظارت کی طرف سے باقاعدہ تحریکات ہوتی رہی ہیں۔ اور جماعتوں کے عہدہ داران کو خاص طور پر توجہ دلائی جاتی رہی ہے۔ جماعتوں نے اس سلسلہ میں کیا کارروائی اور کوشش کی۔ اس کا ذکر آئندہ ہفتہ اخبار میں کر دیا جائے گا۔ جن جن جماعتوں نے ابھی تک اس طرف توجہ نہ کی ہو۔ وہ بہت جلد اپنی اپنی جماعتوں کے ان افراد کی جو امتحان میں شامل ہونا چاہتے ہوں۔ فہرستیں بھجوا دیں۔ تاظر تعلیم و تربیت

مستقل چندوں کی فضیلت

اور

کو تاہی کرنے والوں کو حضرت امیر المومنین ایدہ اللہ تعالیٰ کا امتباہ

تحریک جدید کے چندہ کی تحریک کے ابتدا میں اور جلد سالانہ ۱۹۳۵ء کے موقع پر بھی حضرت امیر المومنین ایدہ اللہ تعالیٰ نے بوضاحت فرمادیا تھا۔ کہ تحریک جدید میں ان ہی لوگوں کا چندہ لیا جائے گا۔ جو اپنے (فریضہ چندہ کے) بقائے ادا کر دیں گے۔ اور مستقل چندہ بھی پوری شرح سے دیں گے۔ پھر اس تقریر میں فرمایا۔ کہ ”تحریک جدید کو ہم کتنی ہی ضروری قرار دیں۔ یہ لازمی بات ہے کہ اگر اس تحریک کا اثر پہلے کاموں کے خلاف پڑے تو پھر اس کا کوئی فائدہ نہیں ہو سکتا۔ اور اگر ہم ہر دلعزیز والا کام کریں تو سلسلہ کو بجائے فائدہ کے نقصان پہنچاتے رہیں گے۔“

حضور کے منشاء کے ماتحت امید ہے کوئی دوست لازمی چندوں یعنی چندہ عام اور چندہ جلد سالانہ کو پس پشت ڈالتے ہوئے تحریک جدید کے چندہ میں حصہ نہیں لیتے ہوں گے۔ تاہم اگر کوئی دوست ایسے ہوں جو باوجود لازمی چندوں کے بقایا دار ہونے کے یا شرح مقررہ کے کم یا بے قاعدہ ادا کرنے کے تحریک جدید میں چندہ دے رہے ہیں۔ تو عجلت کے سیکڑی صاحبان کا فرض ہے۔ کہ ان کے متعلق نظارت بریت الممالک اطلاع دیں۔ تاکہ حضور کی خدمت میں رپورٹ کی جائے۔ تاظر بیت المال

احمدیہ کیلنڈر سے فائدہ اٹھائیں

حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز نے جو شمسی ہجری سہ ماہی فرمایا ہے۔ اس سے فائدہ اٹھانے کا یہی طریق ہے۔ کہ ہجری شمسی تقویم کے مہینوں کے نام اور ان کی وجہ تسمیہ ہر فرد کو نہ صرف یاد ہو۔ بلکہ خود بھی یہ مہینے استعمال کرنے چاہئیں۔ اور دوسرے مسلمانوں کو بھی ان کے استعمال کی ترغیب دینی چاہئے۔ اجاب احمدیہ کیلنڈر منگوائیں۔ اور اپنے گھروں میں لٹکائیں۔ جس میں نہ صرف عام انگریزی تاریخ۔ ہجری قمری تاریخ تعطیلات اور تاریخی واقعات کا ذکر ہے۔ بلکہ ہجری شمسی مہینوں کے ساتھ ان کی وجہ تسمیہ بھی درج ہے۔ کیلنڈر کی قیمت میں خاص رعایت کر دی گئی ہے۔ یعنی اب صرف ڈیڑھ آنہ میں مل سکتا ہے۔ (مہتمم نشر و اشاعت قادیان)

ہمارے معاونین ! 21

(۱) حضرت نواب محمد دین صاحب سابق ریونیو منسٹر جو صدر ان بزرگوں میں سے ہیں جو "فضل" سے گہری ہمدردی رکھتے ہیں۔ آپ جہاں تشریف لے جاتے ہیں۔ "فضل" کی توسیع اشاعت کے لئے کوشاں رہتے ہیں۔ آپ نے حال میں "فضل" کیلئے دو نئے خریداریں فرمائے ہیں۔

(۲) جناب سید محمد غوث صاحب حیدر آباد دکن نے اپنی صاحبزادی کے نکاح کی تقریب پر مبلغ پانچ سو روپے "فضل" کو بطور اعانت ارسال فرمائے ہیں۔

(۳) جناب مولوی عبدالغفور صاحب مبلغ سلسلہ عالیہ احمدیہ نے راولپنڈی سے دو خریداریں فرمائے ہیں۔

(۴) جناب محمد یوسف صاحب لکھنؤ پورے "فضل" کے خطبہ نمبر کے تین خریداریں فرمائے۔ ہم ان بزرگوں اور احباب کا ہمیشہ طلب سے شکریہ ادا کرتے ہیں۔ اور دعا کرتے ہیں۔ کہ اللہ تعالیٰ ان کو اجر عظیم عطا فرمائے۔ آمین۔ (منیجر الفضل)

وصیتیں

نوٹ :- دمایا منطوقی سے قبل اس لئے شائع کی جاتی ہیں۔ کہ اگر کسی کو کوئی اعتراض ہو۔ تو دفتر کو اطلاع کر دے۔ سرکاری پیشتی مقبرہ نمبر ۹۵۶ :- منکہ کے۔ اوسید علی ولد

کے۔ او۔ قوم سید پیشی ملازمت عمر ۲۲ سال تاریخ بیعت ۲۱/۵/۳۱ سنہ ساتان کو کم صوبہ مدراس بقائمی ہوش و حواس بلا جبر و اکراہ آج تیار بنے ۱۱/۹/۳۱ حسب ذیل وصیت کرتا ہوں۔

میری اس وقت کوئی قابل ذکر جائیداد منقولہ وغیرہ منقولہ نہیں۔ میرا گدارہ ماہوار آمد پر ہے جو مبلغ پانچ سو روپے ہے۔ اس کے پانچ حصہ کی وصیت بحق صدر انجمن احمدیہ کرتا ہوں۔ ایک کی بھیشی کی

صورت میں بھی پانچ حصہ ادا کرتا ہوں گا اور جو جائیداد اس کے علاوہ میری زندگی میں یا بعد مرنے کے بعد ثابت ہوگی۔ اس کے بھی پانچ حصہ کی مالک صدر انجمن احمدیہ قادیان ہوگی۔ میں انشاء اللہ اس وصیت پر قائم رہوں گا۔ العبد :- کے او۔

سید علی خادم سبھی محلہ دارالانوار۔ گواہ مندر :- مفتی محمد صادق۔ گواہ مندر :- عبدالرحمن مدرس احمدی نمبر ۹۵۷ :- منکہ زبیدہ اختر زوجہ

چودھری محمد کرم صاحب قوم جٹ چیمہ عمر ۲۵ سال پیدائشی احمدی ساکن منگت تحصیل لٹن روڈ لاہور بقائمی ہوش و حواس بلا جبر و اکراہ آج تیار بنے ۱۶/۹/۳۱ حسب ذیل وصیت کرتی ہوں۔ کڑے

طلائی ایک چڑی۔ گنگنیاں طلائی ۸ عدد۔ ہار طلائی ایک عدد۔ مندرسی طلائی دو عدد۔ پن طلائی دو عدد۔ نکاس طلائی ایک عدد۔ ہندی طلائی ایک عدد۔ کانٹے طلائی ایک جوڑی قیمتی ایک ہزار روپیہ ہے جو

میری مملوکہ و مقبرہ ہے۔ اس علاوہ میرا حق مہر مبلغ ایک ہزار روپیہ ہے۔ جو میرا خاندان کے ذمہ واجب الادا ہے۔ ان کے دسویں حصہ (۱۰) کی وصیت بحق صدر انجمن احمدیہ قادیان کرتی ہوں۔ اس وقت سے پانچ حصہ وصیت میں سے ادا کرتی ہوں۔ باقی مبلغ ماضی مدینہ انشاء اللہ اپنی زندگی میں ادا کر دوں گی۔ اس کے علاوہ فی الحال میری کوئی جائیداد نہیں ہے۔ اگر کوئی اور جائیداد میرے مرنے پر میری ثابت ہو۔ تو اسکے پانچ حصہ کی بھی مالک صدر انجمن احمدیہ قادیان ہوگی۔ الاحقہ :- زبیر اختر

گواہ مندر :- محمد اسلم تعلیم خود خاندان مومنیہ۔ گواہ مندر :- جوہر غلام میراں احمدی پیشتر قانگو خیر مومنیہ۔ نمبر ۹۵۸ :- منکہ صفیہ سلطانہ بیگم زوجہ

عبداللہ مصطفیٰ قوم کشمیری پیشہ معلمہ عمر ۸۱ سال پیدائشی احمدی ساکن نیروبی بقائمی ہوش و حواس بلا جبر و اکراہ آج تیار بنے ۱۱/۹/۳۱ حسب ذیل وصیت کرتی ہوں۔ میری جائیداد اس وقت حسب ذیل ہے

زیور طلائی ۳۴ تولہ۔ حق مہر زبیدہ شوہر دو ہزار شلنگ اس کے علاوہ میں سکول میں معلمہ ہوں اور میری ماہوار تنخواہ ڈیڑھ سو شلنگ ہے۔ میں اپنی تنخواہ کا دسواں حصہ تالیست انشاء اللہ ادا کرتی رہوں گی۔ اگر حصہ وصیت کے طور پر میں کوئی رقم

خزانہ صدر انجمن احمدیہ قادیان میں داخل کر کے رسید حاصل کر لوں۔ تو یہ رقم حصہ وصیت کردہ سے منہا کر دی جائیگی۔ میں یہ بھی وصیت کرتی ہوں۔ کہ اگر بوقت وفات میری کوئی جائیداد ثابت ہو۔ تو اس کے بھی دسویں حصہ کی مالک صدر انجمن احمدیہ

قادیان ہوگی۔ الاحقہ :- صفیہ سلطانہ بیگم گواہ مندر :- عبداللہ مصطفیٰ خاندان مومنیہ۔ گواہ مندر :- سید محمود اللہ شاہ

ہندوستان کے لیڈران کے نام خطبہ ہر جاری کرائیں

ہم نے تحریک کی تھی۔ کہ احباب الفضل کا خطبہ نمبر ہندوستان کے ہندو مسلم لیڈران کے نام بڑے نام قیمت یعنی صرف دو روپیہ سالانہ پر جاری کرائیں۔ افسوس ہے بہت کم احباب نے اس طرف توجہ کی ہے۔ حالانکہ یہ نہایت ضروری تحریک ہے۔ اور ہندوستان کے لیڈران کو جماعت احمدیہ کے نقطہ نگاہ سے روشناس کرائیگا عمدہ درجہ کی امید ہے! احباب کرام اس طرف خاص طور پر توجہ مبذول فرمائیں گے۔ منیجر

دی۔ پی۔ وصول کر لئے جائیں!

حرب اعلانات سابقہ ۱۰ اکتوبر ۱۹۲۱ء کو ان احباب کے نام جن کا چنہ ۲۰ اکتوبر تک کسی تاریخ کو ختم ہوتا ہے۔ دی۔ پی ارسال کر دیئے جائیں گے جن احباب کی طرف چنہ وصول ہو چکا ہے۔ یا ادائیگی کے متعلق اطلاع آچکی ہے۔ ان کے دی۔ پی روک لئے گئے ہیں۔ اور دس اکتوبر تک ادکے جا سکیں گے۔ وعدہ کرنے والے احباب حسب وعدہ جلد سے جلد رقم ارسال فرمادیں۔ ورنہ تمام احباب کا فرض ہے۔ کہ دی۔ پی وصول فرمائیں۔ موجودہ حالات میں جب کہ کاغذ کی گرانی نے کمزری توڑ رکھی ہیں۔ یہی شخص بے اعتنائی برت سکتا ہے جس کے سینہ میں حساس دل نہیں۔ منیجر

مغرب اور خاص ادویہ

اگر آپ کو مغرب اور خاص ادویہ کی ضرورت ہے۔ تو آپ ہمارے دواخانہ سے طلب کریں۔ آپ کو ہر قسم کی ادویہ مہیا کر کے دیں گے۔ اس کے علاوہ ہمارے دواخانہ میں بعض خاص نسخے بھی تیار ہوتے ہیں جن میں سے بعض یہ ہیں۔

سرمہ حمید خاص :- یہ سرمہ ایک پرانے اور مجرب نسخہ کے مطابق تیار کیا گیا ہے۔ اور پرانی آشوب چشم خصوصاً جو نزلہ یا داغی یا اعصابی کمزوریوں کی وجہ سے ہو۔ اسی طرح نظر کی کمزوری اور دھند کے لئے بہت ہی مفید ثابت ہوا ہے۔ پرانے لکڑوں اور آنکھ کی سرخی کیلئے مفید ہے قیمت فی تولہ دو روپے (ع) ۶ ماشہ ع ۳ ماشہ ۱۰

اس کے مفید ہونے کے متعلق ذیل کا سرٹیفکیٹ ملاحظہ فرمائیں :- کرمی تحریکی جناب شیخ بشیر احمد صاحب امیر جماعت احمدیہ لاہور تحریر فرماتے ہیں :- کہ میں نے دواخانہ خدمت خلق کا سرمہ حمید خاص استعمال کیا ہے۔ آنکھوں کی امراض کے لئے واقعی بمنزلہ اکسیر کے ہے۔ میری والدہ محترمہ ایک لمبے عرصہ سے

لکڑوں کے مرض میں مبتلا تھیں۔ اور بہت سے سرمے اور دوسری دوائیاں استعمال کیں لیکن چنداں فائدہ نہ ہوا۔ انہوں نے سرمہ حمید خاص کے استعمال سے اپنی بیماری میں نمایاں فرق محسوس کیا ہے۔ اور میں یقین رکھتا ہوں کہ نقصانہ تعالیٰ نے اس کا استعمال مریضان چشم کے لئے نعمت غیر مترقبہ ہے۔

منیجر دواخانہ خدمت خلق قادیان

ہندوستان اور ممالک غیر کی خبریں!

ماسکو ۵ اکتوبر - روس کے ڈائریکٹر محکمہ اطلاعات کا بیان ہے کہ پندرہ ہفتوں کی جنگ میں جرمنی کے تیس لاکھ سپاہی ہلاک و زخمی ہو چکے ہیں۔ ۱۱ ہزار ٹینک ۱۳ ہزار توپیں اور ۹ ہزار ہوائی جہاز برباد ہو چکے ہیں۔ مگر روس کے صرف ۱۲ لاکھ ہلاک، مجروح یا لاپتہ ہیں۔ ۸۵۰۰ توپیں، ۶ ہزار ٹینک اور ۵۲۱۶ ہوائی جہاز ضائع ہوئے ہیں۔

لندن ۵ اکتوبر - روسی اعلان میں بتایا گیا ہے کہ لینن گراڈ کے محاذ پر جرمنوں کے تمام حصے پسپا کئے جا رہے ہیں۔ ایک اور محاذ پر روسی ڈیوٹرل سٹاٹ کے سپرٹوٹر پر روسی فوجوں نے قبضہ کر لیا ہے۔ جرمن اعلان میں کہا گیا ہے کہ یوکرین کے علاقہ میں روسی فوج بھاگ نکلی ہے۔ کریمیا کی جنگ اس وقت دنیا کی شدید ترین جنگ میں تبدیل ہو چکی ہے۔ جرمن دہاں بھاری تعداد میں توپیں ہوائی جہاز اور فوجیں لا رہے ہیں۔ روسیوں نے خادکوف کے قریب ایک کل جرمن ڈیوٹرل کو تباہ کرنے کا دعویٰ کیا ہے۔ امریکن نامہ نگار کی اطلاع ہے کہ جرمن نہایت بے رحمی کے ساتھ کریمیا پر بمباری کر رہے ہیں۔ جرمن ہائی کمانڈ نے اعلان کیا ہے کہ جرمن ہوائی جہازوں نے لینن گراڈ اور ماسکو پر شدید بمباری کی۔

برلن ۵ اکتوبر - جرمن نیوز ایجنسی نے اعلان کیا ہے کہ روسی علاقہ میں ایک نبرد جارجانہ شہر شروع کیا گیا ہے۔ جرمن طیاروں نے روسی فوجوں کے عقب میں سپلائی اور ریوے پر سخت بمباری کی۔ اور بیس ٹرینوں کو کاٹا یا تیز دبا کر دیا۔ بہت سی ریلوے لائنوں کو اڑا دیا گیا۔

وٹسی ۵ اکتوبر - سرکاری طور پر اعلان کیا گیا ہے کہ سیام اور فرانس کے تعلقات ختم ہو رہے ہیں۔ سیام سے فرانسیسی سفیر واپس بلا لیا گیا ہے۔ لندن کے سیاسی حلقوں کا خیال ہے کہ دونوں ملکوں میں کشیدگی بڑھ رہی ہے۔

قاہرہ ۵ اکتوبر - عراق کے وزیر اعظم جمیل مدنی نے استعفیٰ دے دیا ہے۔ آپ نے ۳۳ مئی کو رشید علی کے خلاف برطانیہ ہم کے ایام میں وزارت قائم کی تھی عراق بالکل آئندہ قاہرہ کے عراقی سفیر النوری

سید پاشا کو فوراً طلب کیا ہے۔ شاید وہ نئی وزارت بنائیں۔

شنگھائی ۵ اکتوبر - ہند چینی کی تجارت پر عملی طور پر جاپان کی اجارہ داری قائم ہو چکی ہے۔ چاروں طرف جاپانی جہاز نظر آتے ہیں۔ سیگاؤں کے ارد گرد ان کے ہوائی اڈے تعمیر ہو رہے ہیں۔ شامی ہند چینی کے اڈوں میں اس وقت تک تین صدے زیادہ ہوائی جہاز جمع کئے جا چکے ہیں۔

ماسکو ۵ اکتوبر - جاپان کے ایک نمائندہ نے کہا تھا کہ اگر جزائر شرق الہند نے دلاڈی واسٹک کی راہ سے روس کو تیل بھیجا تو جاپان اسے غیر دوستانہ فعل سمجھیکا روس کے ڈائریکٹر محکمہ اطلاعات نے اعلان کیا ہے کہ روس یہ راستہ کبھی بند نہ ہونے دینگا۔ ہمیں جس چیز کی ضرورت ہے اسے حاصل کر کے رہیں گے۔

لندن ۵ اکتوبر - ناروے میں ساحل کے ساتھ ساتھ جرمن نہایت سرعت کیساتھ قلعہ بندی کر رہے ہیں۔ جرمن فوجیں اہم مقام پر پہنچ رہی ہیں۔ جہازوں کی روانگی کے احکام منسوخ کر دئے گئے ہیں۔ ٹرکوں اور ریلوے لائنوں کے آس پاس منگنی بچھائی جا رہی ہیں۔ ساحل پر توپیں نصب کی جا رہی ہیں۔ ان تیاریوں سے معلوم ہوتا ہے کہ جرمن حکام محسوس کرتے ہیں کہ غنقریب ناروے پر غیر ملکی حملہ ہونے والا ہے۔

روم ۵ اکتوبر - صدر روز ویلٹ کا ایک خاص ایچی آج ٹیکن پہنچ گیا ہے جہاں وہ پوپ سے ملاقات کرے گا۔ اس ایک پریس انٹرویو میں کہا کہ میں اٹلی میں سرگرم اشخاص سے مل چکا ہوں اور اب میرے پاس ایک نہایت اہم خبر ہے۔ خیال کیا جاتا ہے کہ شہر اٹلی صلح کرنے لگا ہے۔

القہرہ ۶ اکتوبر - روس کے سابق وزیر خارجہ موسیو لٹووف نے برطانیہ مزدوروں کے نام ایک پیغام میں کہا ہے کہ روس میں صورت حالات بہت نازک ہے۔ اگرچہ بالوس کن نہیں اور برطانیہ مزدوروں کی امداد سے جنگ کا پانسہ پلٹ سکتا ہے۔ اس لئے ہمیں

زیادہ سے زیادہ مدد دو۔

سٹاک ہولم ۵ اکتوبر - سوڈیٹ گورنمنٹ نے لینڈ کی ریڈ کراس سوسائٹی سے درخواست کی ہے کہ روس کے ریشوں کی امداد کے لئے دس لاکھ ڈالر کی ادویات جلد از جلد بھیجی جائیں۔

لاہور ۵ اکتوبر - معلوم ہوا ہے کہ دسمبر میں پنجاب یونیورسٹی کے جلسہ تقسیم سناد کی تقریب پر آرمیل سر محمد ظفر اللہ خان صاحب خطبہ پڑھیں گے۔

لاہور ۵ اکتوبر - پنجاب میں ہوائی حملوں کے بچاؤ کی مشق آج سے شروع ہو گئی ہے۔ آج لاہور، راولپنڈی اور لالہ موٹے کے ریوے سٹیشنوں پر مغلیہ ورکٹاپ پر بمباری کی کاغذی کارروائی کی گئی۔ اور لاہور میں ریلوے حکام کو ان نقصانات کی اطلاع دی گئی۔ جو بمباری ہوئے۔ ان اطلاعات کے بھیجنے کا مقصد صرف یہ تھا کہ دیکھا جائے۔ اگر حقیقی معنوں میں حملہ ہوا تو یہ نقصانات پہنچیں۔ تو ریلوے حکام صورت حالات پر قابو پانے کے لئے کیا انتظامات کرتے ہیں۔

لاہور ۵ اکتوبر - آج سرنر ذوالفقار نون ایگزیکٹو کونسلر یہاں پہنچے۔ سٹیشن پر بہت سے معززین نے ان کا خیر مقدم کیا جنہیں سرکندر حیات خان، سر جھوٹو رام، سر محمد ظفر اللہ خان، سر عبدالقادر، نواب صاحب ممدوٹ اور چیف جسٹس بھی تھے۔ آپ کے اعزاز میں میجر حفص حیات خان صاحب نے نیڈور ہوٹل میں ایک شاندار دعوت افلا دی۔ اور بعض اسلامی انجمنوں کی طرف سے سپانچے پیش کئے گئے۔

شملا ۵ اکتوبر - کمانڈر انچیف افواج ہند نے ایک بیان میں کہا کہ افسوس، میں انگلستان جاتے اور تباہی سے گذرتے ہوئے کسی ہندوستانی دستے کو نہ دیکھ سکا مگر جب میں ملک معظم سے ملا۔ تو اپنے ہندوستانی سپاہیوں کی بہادری کی بے حد تعریف کی اور انگلستان میں ہر جگہ لوگ آپ کی تعریف میں رطب اللسان ہیں۔ اور

ہر جگہ آپ لوگوں کے چرچے ہیں۔ امید ہے آپ لوگ اپنی روایات کو قائم رکھیں گے۔

ماسکو ۵ اکتوبر - سوڈیٹ ریڈیو کا بیان ہے کہ بحیرہ بالٹک میں دوروز سے جنگ ہو رہی ہے۔ جہاں روسی جنگی جہاز بہادری سے مقابلہ کر رہے ہیں۔ جرمنوں نے لینن گراڈ کے باہر سمندر میں منگنی بچھانے کی ناکام کوشش کی۔ ان کا یہ دعوئے غلط ہے کہ روس کا ایک بڑا جنگی جہاز اور کئی دوسرے جہاز ڈوب گئے ہیں۔

ماسکو ۵ اکتوبر - روس کے ڈائریکٹر محکمہ اطلاعات نے اعلان کیا ہے کہ روس میں ہر ایک شہری کو مذہبی آزادی حاصل ہے۔ ہر ایک کو اپنے مذہب پر چلنے کی اجازت ہے۔ دہاں عیسائی یہودی۔ بودھ ہر خیال کے لوگ موجود ہیں۔ اپنے مذہب پر چلنے اور مذہب کے خلاف پروپیگنڈا کی آزادی ہر ایک کو حاصل ہے۔ البتہ روس میں مذہب ایک ذاتی معاملہ ہے۔ جس کا گورنمنٹ سے کوئی تعلق نہیں۔

لندن ۵ اکتوبر - وٹسی گورنمنٹ نے ہند چینی کے فرانسیسی گورنر ایڈمرل ڈیو کو دس فرانس بلا لیا ہے۔ اور ان کی جگہ سان فرانسکو کے فرانسیسی قونصل کو گورنر مقرر کیا ہے۔

لندن ۵ اکتوبر - عراق اور جاپان کے تجارتی تعلقات منقطع ہو گئے ہیں۔ عراق میں جاپانی تاجر اپنے دفاتر بند کر رہے ہیں۔ اور ایران کی طرف جا رہے ہیں۔ ہند شاہ پور میں ایک جاپانی جہاز ان کے لئے کھڑا ہے۔

وٹسی ۵ اکتوبر - شام کے فرانسیسیوں کا آخری گروپ عارضی صلح نامہ کے مطابق واپس فرانس پہنچ گیا ہے۔ یہ گروپ ایک ہزار مرد، عورتوں اور بچوں پر مشتمل ہے۔ اور فرانسیسی جہاز پر آیا ہے۔

لندن ۵ اکتوبر - سر جرجل نے ہوائی جہاز بنانے والے کارخانوں کے مزدوروں کے نام ایک پیغام براڈ کاسٹ کرتے ہوئے کہا۔ برطانیہ اور روس کو اس سے قبل ہوائی جہازوں کی اس قدر ضرورت کبھی نہ تھی۔ جتنی اب ہے۔ ہوا باز موجود ہیں۔ مگر جہازوں کی قلت ہے۔ زیادہ سے زیادہ محنت اور جہمت سے کام میں۔

لندن ۵ اکتوبر - نائب وزیر نوآبادیات برطانیہ دورا کے بعد آج یہاں پہنچے۔ آپ نے کہا

عبدالرحمن قادیانی پرنسپل نے ضیاء الاسلام پریس قادیان میں چھاپا۔ اور قادیان سے ہی شائع کیا۔ ایڈیٹر۔ غلام نبی